



सूचना एवं जन-सम्पर्क विभाग, बिहार

प्रेस-विज्ञप्ति

संख्या— 916

03 / 09 / 2020

सचिव, सूचना एवं जन सम्पर्क, सचिव, स्वास्थ्य, अपर पुलिस महानिदेशक, पुलिस मुख्यालय, सचिव, जल संसाधन एवं अपर सचिव, आपदा प्रबंधन ने कोरोना संक्रमण की रोकथाम एवं विभिन्न नदियों के जलस्तर को लेकर किये जा रहे कार्यों के संबंध में प्रेस विज्ञप्ति के माध्यम से अद्यतन जानकारी दी।

पटना, 03 सितम्बर 2020 :— सचिव, सूचना एवं जन सम्पर्क श्री अनुपम कुमार, सचिव स्वास्थ्य श्री लोकेश कुमार सिंह, अपर पुलिस महानिदेशक, पुलिस मुख्यालय श्री जितेन्द्र कुमार, सचिव जल संसाधन श्री संजीव हंस एवं अपर सचिव आपदा प्रबंधन श्री रामचंद्र छू ने कोरोना संक्रमण की रोकथाम एवं विभिन्न नदियों के जलस्तर को लेकर सरकार द्वारा किये जा रहे कार्यों के संबंध में प्रेस विज्ञप्ति के माध्यम से अद्यतन जानकारी दी।

सचिव, सूचना एवं जन-सम्पर्क श्री अनुपम कुमार ने बताया कि बाढ़ एवं कोविड-19 की वर्तमान स्थिति को लेकर सरकार द्वारा लगातार सभी आवश्यक कदम उठाये जा रहे हैं। उन्होंने बताया कि प्रतिदिन एक लाख से अधिक सैंपल्स की जांच की जा रही है। सैंपल्स की जांच में वृद्धि होने के कारण कोरोना संक्रमण के पॉजिटिविटी रेट में लगातार कमी हो रही है, जबकि रिकवरी रेट में उत्तरोत्तर सुधार हो रहा है। आज भी बिहार का रिकवरी रेट लगभग 88 प्रतिशत है, जो राष्ट्रीय औसत से लगभग 11 प्रतिशत अधिक है। उन्होंने बताया कि रोजगार सृजन पर सरकार का पूरा ध्यान है और लॉकडाउन पीरियड से लेकर अभी तक 05 लाख 60 हजार 207 योजनाओं के अंतर्गत 14 करोड़ 49 लाख से अधिक मानव दिवसों का सृजन किया जा चुका है।

सचिव स्वास्थ्य श्री लोकेश कुमार सिंह ने प्रेस विज्ञप्ति के माध्यम से बताया कि कोरोना संक्रमण से पिछले 24 घंटे में 1,572 लोग स्वस्थ हुए हैं और अब तक 1,24,976 लोग कोविड-19 संक्रमण से स्वस्थ हो चुके हैं। विगत 24 घंटे में कोविड-19 के 1,922 नये मामले सामने आये हैं। वर्तमान में बिहार में कोविड-19 के 16,451 एक्टिव मरीज हैं। उन्होंने बताया कि 02.09.2020 को 1,40,931 सैंपल्स की जांच की गई है और अब तक की गयी कुल जांच की संख्या 35,71,055 है।

अपर पुलिस महानिदेशक, पुलिस मुख्यालय श्री जितेन्द्र कुमार ने प्रेस विज्ञप्ति के माध्यम से बताया कि सरकार द्वारा 01 अगस्त से लागू अनलॉक-3 के तहत जारी गाइडलाइन्स का अनुपालन कराया जा रहा है। पिछले 24 घंटे में 05 कांड दर्ज किये गये हैं और 34 व्यक्तियों की गिरफ्तारी भी हुई है। इस दौरान 474 वाहन जब्त किये गये हैं और 16 लाख 49 हजार 800 रुपये की राशि जुर्माने के रूप में वसूल की गई है। इस प्रकार 1 अगस्त से अब तक 88 कांड दर्ज किये गए हैं और 160 व्यक्तियों की गिरफ्तारी हुई है। कुल 20,741 वाहन जब्त किए गए हैं और 05 करोड़ 76 लाख 81 हजार 120 रुपए की राशि जुर्माने के रूप में वसूल की गयी है। उन्होंने बताया कि सार्वजनिक स्थानों पर मास्क नहीं पहनने वाले लोगों पर भी लगातार कार्रवाई की जा रही है। पिछले 24 घंटे में मास्क नहीं पहनने वाले 4,902 व्यक्तियों से 02 लाख 45 हजार 100 रुपये की राशि जुर्माने के रूप में वसूल की गयी है। इस प्रकार 01 अगस्त से अब तक मास्क नहीं पहनने वाले 1,54,705 व्यक्तियों से 77 लाख 35 हजार 250 रुपये की जुर्माना राशि वसूल की गयी है। कोविड-19 से निपटने के लिये उठाये जा रहे कदमों और नए दिशा निर्देशों का पालन करने में अवरोध पैदा करने वालों के खिलाफ सख्ती से कदम उठाये जा रहे हैं।

सचिव, जल संसाधन श्री संजीव हंस ने प्रेस विज्ञप्ति के माध्यम से बताया कि गंडक नदी में आज वाल्मीकिनगर बराज पर 12 बजे दिन में 1,06,600 क्यूसेक जलश्राव प्रवाहित हुआ है और इसकी प्रवृत्ति घटने की है। गंगा नदी का जलस्तर गांधी घाट, हाथीदह एवं कहलगांव में आज सुबह 6 बजे खतरे के निशान से क्रमशः 0.21 मीटर, 0.37 मीटर, 0.22 मीटर एवं 0.14 मीटर ऊपर है। कोशी नदी के कोशी बराज, वीरपुर में 93,335 क्यूसेक जलश्राव प्रवाहित हुआ है और इसकी प्रवृत्ति बढ़ने की है। कोशी नदी का जलस्तर बलतारा अवस्थित गेज स्थल के पास 34.64 मीटर दर्ज किया गया, जो खतरे के निशान 33.85 मीटर से 0.79 मीटर ऊपर है। सोन नदी में आज 12 बजे दिन में 28,556 क्यूसेक जलश्राव प्रवाहित हुआ है और इसकी प्रवृत्ति बढ़ने की है। बागमती नदी का जलस्तर ढेंग, सोनाखान, डूब्बाधार, कटौझा, बेनीबाद, कनसार/चंदौली एवं हायाघाट गेज स्थलों पर खतरे के निशान से नीचे है। कमला बलान नदी का जलस्तर जयनगर वीयर के डाउनस्ट्रीम के पास एवं झंझारपुर रेलपुल के पास खतरे के निशान से क्रमशः 0.45 मीटर एवं 0.35 मीटर नीचे है। महानंदा नदी का जलस्तर तैयबपुर एवं ढेंगराघाट गेज स्थल पर खतरे के निशान से 1.31 मी० एवं 0.32 मी० नीचे है। अधवारा नदी का जलस्तर सोनवर्षा, सुंदरपुर एवं पुपरी गेज स्थल पर खतरे के निशान से नीचे है। बूढ़ी गंडक नदी का जलस्तर खगड़िया में 0.55 मीटर ऊपर है तथा सिकन्दरपुर, समस्तीपुर रेल पुल एवं रोसरा रेल पुल में खतरे के निशान से नीचे हैं। घाघरा नदी का जलस्तर दरौली एवं गंगपुर सिसवन में खतरे के निशान से 0.60 मीटर एवं 0.71 मीटर ऊपर है।

विज्ञप्ति के अनुसार मुख्य अभियंता गोपालगंज परिक्षेत्राधीन सारण तटबंध, भैसही पुरैना छरकी, बंधौली शीतलपुर फैजुल्लाहपुर जमींदारी बांध एवं बैकुंठपुर रिटायर्ड लाईन तथा मुख्य अभियंता, मुजफ्फरपुर परिक्षेत्राधीन चंपारण तटबंध के क्षतिग्रस्त भाग को छोड़कर शेष बिहार राज्य में विभिन्न नदियों पर अवस्थित तटबंध सुरक्षित हैं। जल संसाधन विभाग द्वारा सतत निगरानी एवं चौकसी बरती जा रही है।

अपर सचिव आपदा प्रबंधन श्री रामचंद्र डू ने प्रेस विज्ञप्ति के माध्यम से बताया कि बिहार की विभिन्न नदियों के बढ़े जलस्तर को देखते हुए आपदा प्रबंधन विभाग पूरी तरह से सतर्क है। नदियों के बढ़े जलस्तर से बिहार के 16 जिलों के कुल 130 प्रखंडों की 1,333 पंचायतें प्रभावित हुई हैं। यहाँ आवश्यकतानुसार 16 कम्युनिटी किचेन चलाए जा रहे हैं, जिनमें प्रतिदिन 29,316 लोग भोजन कर रहे हैं। सभी बाढ़ प्रभावित जिलों में एन०डी०आर०एफ० और एस०डी०आर०एफ० की टीमें प्रतिनियुक्त हैं और अब तक प्रभावित इलाकों से एन०डी०आर०एफ०, एस०डी०आर०एफ० और बोट्स के माध्यम से 5,50,792 लोगों को निष्क्रमित किया गया है। विज्ञप्ति के अनुसार बाढ़ प्रभावित 16,28,699 परिवारों को जी०आर० की राशि 6,000 रुपये प्रति परिवार की दर से कुल 977.22 करोड़ रुपये का भुगतान उनके बैंक खाते में किया जा चुका है। ऐसे परिवारों को एस०एम०एस० के माध्यम से सूचित भी किया गया है। आपदा प्रबंधन विभाग संपूर्ण स्थिति पर लगातार निगरानी रख रहा है।
